



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

ஞாயிற்றுக்கிழமை 13-07-2025



மாட்டிக்கொண்ட பழனிசாமி!

“கோவில் சொத்தை எடுத்து கல்லூரிகள் தொடங்கலாமா?” என்று கேட்ட பழனிசாமி, இப்போது ‘பல்பு’ அடித்து வேறு மாதிரியாகச் சொல்லி இருக்கிறார். குட்டிக் கரணங்கள் போடுவதும், தரையில் புரள்வதும் அவரது வாழ்க்கை தானே?

‘கோவில்களை விட்டு, அரசாங்கமே வெளியேறு’ என்பதுதான் மதுரையில் நடைபெற்ற ஒரு மாநாட்டின் முக்கியத் தீர்மானங்களில் ஒன்று. அந்த மாநாட்டுக்குத்தான் அ.தி.மு.க.வைச் சேர்ந்த ஆர்.பி. உதயகுமார், செல்லூர் ராஜ், கடம்பூர் ராஜ், ராஜேந்திர பாலாஜி ஆகிய நாட்வரையும் அனுப்பி தனது ஆதரவை வெளிப்படுத்தினார் பழனிசாமி. அந்த மாநாட்டில்தான் தந்தை பெரியாரையும், பேரறிஞர் அண்ணாவையும் கொச்சைப்படுத்திக் காட்சிகள் வெளியிட்டார்கள். ‘போலி திராவிடம்’ என்று அந்த மாநாட்டில் சொல்லப்பட்டது. அதை ஜடம் போல உட்கார்ந்து பார்த்துவிட்டு வந்தார்கள் இந்த கொள்கைப் போலிகள். இது அம்பலம் ஆனதும், ‘அண்ணாவை நான் விட்டுத் தர மாட்டேன்’ என்று கொதித்தார் பழனிசாமி. அது ‘வெறும் நடிப்பு’ என்பதைத்தான் இப்போது உணர்த்தி வருகிறார்.

மதுரை மாநாட்டில் சொல்லப்பட்ட கருத்தைத்தான் பழனிசாமி சொன்னார். இதோ பழனிசாமி சொல்கிறார்...

“நான் சொல்லக் கூடாது. சொன்னா வேறு விதமா ஆயிடும். கண்ணை உறுத்துது. கோயிலைப் பார்த்தாலே கண்ணை உறுத்துது. கோயில்ல இருக்கிற பணத்தை எடுத்து கல்லூரி கட்டுறாங்க. தெய்வபக்தி உள்எவங்க உண்டியல்ல பணம் போடுறாங்க. அது அறநிலையத் துறைக்குப் போகுது. கோயிலை விரிவுபடுத்தத் தான் பணம் போடுறீங்க. அந்தப் பணத்தை எடுத்து கல்லூரி கட்டுறாங்க. மக்கள் இதை சதிச் செயலாகப் பார்க்கிறார்கள்” என்றுதான் பழனிசாமி பேசினார்.

‘இது ஆர்.எஸ்.எஸ். அமைப்பின் குரல்’ என்று அம்பலம் ஆனதும், இப்போது, ‘அந்த அர்த்தத்தில் சொல்லவில்லை’ என்று மழுப்புகிறார் பழனிசாமி. “கல்லூரிகள் தொடங்குவதில் மாற்றுக் கருத்து இல்லை. இந்து சமய அறநிலையத் துறை நிதியில் இருந்து தொடங்குவதைத்தான் வேண்டாம் என்கிறோம். இந்த மாணவர்களுக்கு முழுமையாக எந்தவித நன்மையும் செய்ய முடியாது. நான் கூறிய கருத்தைத் திரித்துப் பிரச்சாரம் செய்கிறார்கள்” என்கிறார் பழனிசாமி.

கோவில் பணத்தை எடுத்து கல்லூரிகள் தொடங்குவது ஏன் என்று கேட்ட ‘சங்கி’ பழனிசாமி, ‘கல்லூரியை வளர்க்க நிதி இருக்காது’ என்று இப்போது திரித்துச் சொல்கிறார். இருப்பினும், ‘இந்து சமய அறநிலையத் துறை நிதியில் இருந்து கல்லூரி தொடங்கக் கூடாது’ என்ற தனது நிலைப்பாட்டில் உறுதியாக இருக்கிறார் பழனிசாமி. அதாவது, அவர் முழுச் சங்கியாகவே மாறிவிட்டதையே இந்த மழுப்பலும் காட்டிக் கொடுத்துவிட்டது.

இது பேரறிஞர் அண்ணாவுக்குச் செய்யும் துரோகம் ஆகும். தனது கட்சியின் பெயரில் இருக்கும் அண்ணா என்ற பெயரையும், கொடியில் இருக்கும் அண்ணா படத்தையும் பழனிசாமி நீக்கிய பிறகு எதையும் பேசுடும்.

- ★ அருள்மிகு பழனியாண்டவர் கலை மற்றும் பண்பாட்டுக் கல்லூரி, பழநி, திண்டுக்கல் மாவட்டம் - இது 1963ஆம் ஆண்டு தொடங்கப்பட்டது.
- ★ ஸ்ரீ பராசக்தி மகளிர் கல்லூரி, குற்றாலம், திருநெல்வேலி மாவட்டம் - இது 1964 ஆம் ஆண்டு தொடங்கப்பட்டது.
- ★ ஸ்ரீ தேவி குமரி மகளிர் கல்லூரி, குழித்துறை, கன்னியாகுமரி மாவட்டம் - இது 1963 ஆம் ஆண்டு தொடங்கப்பட்டது.
- ★ பூம்புகார் கல்லூரி, மேலையூர், நாகப்பட்டினம் மாவட்டம் - இது 1964 ஆம் ஆண்டு தொடங்கப்பட்டது.
- ★ அருள்மிகு பழனியாண்டவர் மகளிர் கலைக்கல்லூரி, பழநி, திண்டுக்கல் மாவட்டம் - இது 1970ஆம் ஆண்டு தொடங்கப்பட்டது.

இந்த வரிசையில்தான் 2021இல் அருள்மிகு கபாலீஸ்வரர் கல்லூரி திறக்கப்பட்டது. முழுக்க முழுக்க கபாலீஸ்வரர் கோவில் நிதி மற்றும் அறநிலையத்துறை நிதியின் கீழ் இக்கல்லூரி செயல்படுகிறது. கழக ஆட்சிக்கு முன்பே இது போன்ற முயற்சிகள் தொடங்கப்பட்டு விட்டன. இதில் என்ன குறை காண்கிறார் பழனிசாமி?

எம்.ஜி.ஆர். அவர்கள் முதலமைச்சராக இருந்தபோது அருள்மிகு பழனியாண்டவர் ஆண்கள் பாலிடெக்னிக் கல்லூரியை 1981ஆம் ஆண்டு உருவாக்கினார். அடுத்த ஆண்டே பெண்கள் பாலிடெக்னிக் தொடங்கினார். இவை இரண்டையும் ஒரே பாலிடெக்னிக்காக 2003ஆம் ஆண்டு ஆக்கினார் அன்றைய முதலமைச்சர் ஜெயலலிதா. எம்.ஜி.ஆர். செய்ததும், ஜெயலலிதா செய்ததும் பழனிசாமியின் கருத்துப்படி சதிச் செயலா? இல்லாவிட்டால் எந்த வசதியும் இல்லாத கல்லூரிகளா?


- ★ அறநிலையத்துறைக்கு கீழ் இயங்கக்கூடிய கல்வி நிறுவனங்களின் பட்டியல்.
- ★ கலை, பண்பாடு மற்றும் அறிவியல் கல்லூரிகள் - 5
- ★ தொழில்நுட்ப கல்லூரி - 1
- ★ மெடிக் பள்ளி - 1
- ★ மேல்நிலைப்பள்ளிகள் - 15
- ★ உயர்நிலைப்பள்ளிகள் - 8
- ★ நடுநிலைப்பள்ளிகள் - 2
- ★ தொடக்கப் பள்ளிகள் - 9
- ★ ஒன்றிய அரசு திட்ட மேநிலைப்பள்ளி - 1
- ★ இசைப்பள்ளி - 5
- ★ வேத ஆகம பாடசாலை - 2
- ★ ஒதுவார் பயிற்சிப்பள்ளி - 2
- ★ தேவாரப் பயிற்சிப் பள்ளி - 2
- ★ காது கோளாதோர், பேசு இயலாதோர் பள்ளி - 1

மொத்தம் 54 பள்ளி, கல்லூரிகள் செயல்பட்டு வருகின்றன. இதில் பழனிசாமிக்கு என்ன பிரச்சினை வந்தது? பழனிசாமி கண்ணை எது உறுத்துகிறது? ஏழை எளிய மக்களை படிக்க வைக்கக் கூடாது என்று சொல்கிறாரா பழனிசாமி?

கோவில்கள் சீராக பராமரிக்கப்படுவது ஒரு தரப்பினருக்குப் பிடிக்கவில்லை. அவர்கள், ‘கோவிலை மீட்போம்’ என்று கிளம்பி இருக்கிறார்கள். அந்தக் கும்பலின் குரலை பழனிசாமி எதிரொலிக்கத்தான் பயணம் கிளம்பி இருக்கிறார் என்பது மீண்டும் உறுதியாகி இருக்கிறது.



முதலமைச்சர் மு.க.ஸ்டாலின் அவர்கள் நேற்று முன்தினம் (11.7.2025) சென்னையில் நடைபெற்ற உணவு மற்றும் உணவுப் பொருள் வழங்கல் துறை அமைச்சர் அர.சக்கரபாணி அவர்களின் மகள் எஸ். தீப்தா - ஈ. சிவபிரதீப் ஆகியோரது திருமண வரவேற்பு நிகழ்ச்சியில் கலந்து கொண்டு, மணமக்களை வாழ்த்தினார். உடன் திருமதி துர்கா ஸ்டாலின், கழகப் பொருளாளரும், நாடாளுமன்ற உறுப்பினருமான டி.ஆர். பாஜு, அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், மணமக்களின் குடும்பத்தினர் உள்ளனர்.



முதலமைச்சர் மு.க. ஸ்டாலின் அவர்கள் நேற்று முன்தினம் (11.7.2025) தலைமைச் செயலகத்தில், தமிழ் வளர்ச்சித் துறை சார்பில் தமிழ் வளர்ச்சிக் கழகத்தின் பணிகள் தொய்வின்றி நடைபெற 2 கோடி ரூ. 15 இலட்சம் ரூபாய்க்கான காசோலையை தமிழ் வளர்ச்சிக் கழகத் தலைவர் முனைவர் ம. இராசேந்திரன் அவர்களிடம் வழங்கினார். இந்த நிகழ்வின்போது, துணை முதலமைச்சர் உதயநிதி ஸ்டாலின், தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநாதன், தலைமைச் செயலாளர் நா. முருகானந்தம், தமிழ் வளர்ச்சி மற்றும் செய்தித் துறை செயலாளர் வே.ராஜாராமன், உலகத் தமிழராய்ச்சி நிறுவனத்தின் தலைவர் ஆர். பாலகிருஷ்ணன், தமிழ் வளர்ச்சித் துறை இயக்குநர் முனைவர் ந. அருள் ஆகியோர் உடனிருந்தனர்.

கோவை அரசு மருத்துவமனைக்கு கல்லூரி மாணவர்கள் இரத்த தானம்!

மாநகர் மாவட்டச் செயலாளர் நா.கார்த்திக் தகவல்!

கோவை, ஜூலை 13- முத்தமிழறிஞர் கலைஞர் முன்னிட்டு கோவை அரசு மருத்துவமனைக்கு 500க்கும் மேற்பட்ட கல்லூரி மாணவ, மாணவிகள், இளைஞர்கள் இரத்த தானம் வழங்கினர் என்று மாநகர் மாவட்டச் செயலாளர், சிங்கநல்லூர் சட்டமன்ற முன்னாள் உறுப்பினர் நா.கார்த்திக் செய்தியாளர் களிடம் தெரிவித்தார்.

முத்தமிழறிஞர், செம் மொழி காவலர், கலைஞர் அவர்களின் 102 வது பிறந்த நாளை முன்னிட்டு 11.07.2025, வெள்ளிக் கிழமை அன்று காலை 09.00 மணியளவில் வரதராஜபுரம் சாய் விவாகா மகாலில் கோவை மாநகர் மாவட்ட தி.மு.க., தளபதி இரத்த தான இயக்கம் சார்பில் கோவை அரசு மருத்துவமனைக்கு இரத்ததானம் வழங்கும் முகாம் மாநகர் மாவட்டச் செயலாளர், சிங்கநல்லூர் சட்டமன்ற முன்னாள் உறுப்பினர் நா.கார்த்திக் தலைமையில், தலைமைச் செயற்குழு உறுப்பினர் வே.பாலசுப்பிரமணியன், பொதுக்குழு உறுப்பினர் இரா.மணிகண்டன், கோவை மாநகராட்சி கிழக்கு மண்டலத் தலைவர் இலக்குமி இளஞ்செல்வி கார்த்திக் ஆகியோர் முன்னிலையில் நடைபெற்ற முகாமில் கல்லூரி மாணவ, மாணவிகள், இளைஞர்கள், கழக உடன்பிறப்புகள், பொதுமக்கள் என 500க்கும் மேற்பட்டவர்கள் இரத்த தானம் அளித்தனர்.

இந்நிகழ்ச்சியில் மாநகர் மாவட்ட துணைச் செயலாளர் கோட்டை அப்பாஸ், தலைமைக் கழக நிர்வாகிகள் பி.நாச்சிமுத்து, மு. இரா.செல்வராஜ், பொதுக்குழு உறுப்பினர்கள் வெ.ந. உதயகுமார், ஆடிட்டர் சசி குமார், நோயல் செல்வம், மு.மா.ச.முருகன், ச.குப்புசாமி, ச.கார்த்திகேயன், தங்கம் சந்திரசேகர், பகுதி கழக பொறுப்பாளர்கள் சிங்கை கு.சிவா, எஸ்.எம்.சாமி, கஸ்தூரி அருண், துறை செந்தமிழ்ச் செல்வன், மா.நாகராஜ், ப.மோகன்ராஜ், ப. அன்பழகன், ஆகண்ணன், என்.ஜே.முருகேசன், பாபு (எ) பாலகிருஷ்ணன், மார்க் கெட் எம்.மனோகரன், வி.ஜ.பதுகுதீன், இலா.தேவசேவன், டெம்போ சிவா, சார்பு அணிகளின் தலைவர்

கள், அமைப்பாளர்கள் ராஜா, சிவராமன், கண்ணன், சி.ஆர்.கனிமொழி, இரா.தனபால், நா.பாபு, தாசன், வி.மணி, ராஜ், சிவப்பிரகாஷ், கே.ஆர். குமார், கராத்தே அர்ஜுன், மாமன்ற உறுப்பினர்

என், வட்டக் கழகச் செயலாளர் கள், கழக உடன்பிறப்புகள், இரத்த தான தன்னார்வலர்கள், கல்லூரி மாணவ, மாணவியர் பலர் கலந்து கொண்டனர்.

13
ஜூலை 2025
கோவை மாநகரில்

ஆதித்தமிழர் கட்சி

நடத்தும்

முப்பெரும் விழா

தலைமை

கு.இக்கையன்

அதித்தமிழர் கட்சி தலைவர்

சிறப்பு அழைப்பாளர்கள்

வி. செந்தில்பாலாஜி MLTA
முன்னாள் அமைச்சர், மேற்கு மண்டல வறுப்பாளர் தி.மு.க.

E.R. ராஸ்வரன் MLTA
தலைவர் கொங்குநாடு மக்கள் தேசிய கட்சி

வாழ்த்துரை

அனந்தியூர் செல்வராஜ் தி.மு.க.
மாநிலகலையை உறுப்பினர் சி.சு. மாநில துணை வாழ்க்கைப்பணிகள் தி.மு.க.

திருப்பய்யா அருங்காணி தி.மு.க.
தமிழ்நாடு துய்க்கைப்பணியாளர் தலைவர் தலைவர்

P. அப்துல் சமது MLTA
வாழ்க்கைப்பணிகள் மாநிலதலைவர் மக்கள் கட்சி

P.R. நடராஜன் Ex. MP
இந்திய கம்யூனிஸ்ட் கட்சி (மார்க்சிஸ்ட்)

கவிஞர் மணிவேந்தன் தி.மு.க.
கழக நிர்வாகக்குழு செயலாளர் ம.தி.மு.க.

நா. கார்த்திக் Ex. MLTA
கோவை மாநகர மாவட்ட செயலாளர்

எஸ். செல்வகுமார் தி.மு.க.
தமிழ்நாடு மாநில SC/ST ஆணையர் உறுப்பினர்

தொண்டராஜத்தார் அ.ரவி தி.மு.க.
கோவை வடக்கு மாவட்ட செயலாளர்

தளபதி முருகேசன் தி.மு.க.
கோவை மேற்கு மாவட்ட செயலாளர்

ரங்கநாயகி ராமச்சந்திரன் தி.மு.க.
கோவை மாநகராட்சி

கனிமொழி பத்தாநாயகன் தி.மு.க.
தமிழ்நாடு துய்க்கைப்பணியாளர் தலைவர் தலைவர்

ஆடம் : கோவை ஆர்.எஸ்.புரம் மாநகராட்சி கலையரங்கம்
நேரம் : மாலை 4.00 மணி

ஆதித்தமிழர் கட்சி - தமிழ்நாடு